

gkfn /fi^«aß  
sßblo sfoffno  
lj bžL lj lgdo Joj : yfkg lj efu

इ.प्रा.परिपत्र संख्या-५१०

मिति: २०६६/८/३

श्री इजाजतपत्र प्राप्त सबै "क" वर्गका वाणिज्य बैंकहरु, एयरलाइन्स तथा सो का जि.एस.ए/पि.एस.ए., कार्गो कुरियर कम्पनी, ट्राभल, टूर तथा ट्रेकिङ एजेन्सीहरु, होटल, लज, -याफटीङ्ग, माउण्टेनियरिङ्ग लगायत विविध पर्यटकीय सेवा उपलब्ध गराउने निकायहरु ।

विषय: इ.प्रा. परिपत्र संख्या-४९६ मिति: २०६६/३/९ को परिपत्रमा संशोधन गरिएको बारे ।

महाशय,

उपरोक्त सम्बन्धमा यस बैंकबाट मिति २०६६/३/९ मा जारी भएको इ.प्रा. परिपत्र संख्या: ४९६ (यस पछि "मूल परिपत्र भनिएको") मा देहाय बमोजिम संशोधन गरिएकोले सोही बमोजिम गर्नु/गराउनु हुन विदेशी विनिमय ( नियमित गर्ने) ऐन, २०१९ को दफा.१२ ले दिएको अधिकार प्रयोग गरी यो परिपत्र जारी गरिएको छ ।

१. मूल परिपत्रको दफा १ को खण्ड (क) "सेवा मूल्य निर्धारण" भन्ने उप-शिर्षकमा उल्लेख भएको कार्गो, कुरियर एजेन्सीहरु भन्ने शब्दहरु पछि, "होटल, लज, -याफटीङ्ग, माउण्टेनियरिङ्ग लगायतका विविध पर्यटकीय सेवा उपलब्ध गराउने निकायहरु " भन्ने वाक्यांश थप गरिएको छ ।

२. मूल परिपत्रको दफा १ को खण्ड (ग) को "कार्गो, कुरियर विक्रीको रिप्याट्रिएशन" भन्ने उप-शिर्षकको क्रमसंख्या: (३) मा उल्लेख भएको व्यवस्थाको सट्टा देहायको व्यवस्था राखिएको छ :-

"(३) उल्लिखित फारामहरुमा उल्लेख भएका देहाय बमोजिमका कागजातहरु यस बैंकले निरीक्षण गर्न खोजेको समयमा देखाउन सक्ने गरी सम्बन्धित निकायले घटीमा ३ वर्ष सम्म सुरक्षित तवरले राख्नु पर्नेछ ।"

३. मूल परिपत्रको दफा १ खण्ड (च) को क्रमसंख्या: (१) को "विदेशी मुद्रामा भुक्तानी लिई गरिने कारोवार" भन्ने उप-शिर्षक अन्तर्गत प्रकरण (क) देखि (च) सम्मका सबै प्रावधानहरु खारेज गरी देहाय बमोजिमका प्रकरणहरु राखिएको छ :-

(क) आफ्नो सेवा उपलब्ध गराई विदेशी मुद्रामा भुक्तानी लिने निकायहरुले विदेशी मुद्रा जम्मा गरी भुक्तानी/रिप्याट्रिएशन गर्ने प्रयोजनको लागि अनिवार्य रुपमा विदेशी मुद्रा खाता खोल्नु पर्नेछ ।

(ख) त्यस्तो विदेशी मुद्रा खातामा विदेशी मुद्रामा भएको आर्जन समेत जम्मा गर्न सकिनेछ ।

(ग) दफा १ मा उल्लिखित प्रकृया पूरा गरी विदेशी मुद्रामा भएको सेवा विक्रीको भुक्तानी/रिप्याट्रिएशन गर्दा सोही खाताबाट मात्र गर्नु पर्नेछ ।

(घ) इजाजतपत्र प्राप्त निकायहरुले चाहेमा विदेशी मुद्रामा भएको आर्जन मात्र जम्मा गर्ने प्रयोजनको लागि विदेशी मुद्राको वेग्लै आर्जन खाता खोल्न समेत सकिनेछ । यस्तो खाताबाट भुक्तानी/रिप्याट्रिएशन खातामा विदेशी मुद्रा रकमान्तर गर्न सकिनेछ ।

(ङ) भुक्तानी/रिप्याट्रिएशन खातामा भुक्तानी/रिप्याट्रिएशन गरी बाँकी रहेको र आर्जन खातामा रहेको विदेशी मुद्रा विदेश भ्रमणको लागि उपलब्ध गराउंदा यस बैंकको इ.प्रा. परिपत्र संख्या: ४९६ मा भएको व्यवस्था अनुसार गर्नु पर्नेछ ।

(च) इजाजतपत्र प्राप्त निकायहरुले आवश्यकता अनुसार एक वा सो भन्दा बढी बैंक/वित्तीय संस्थामा विदेशी मुद्राको खाता खोल्न सक्नेछन् । यस्तो खाता खोल्दा बैंक/वित्तीय संस्थाले यस बैंकबाट प्रदान

भएको इजाजतपत्र लगायतका आवश्यक कागजात लिई आ-आफ्नो प्रकृया पुरा गरेर खाता खोली दिनु पर्नेछ ।

(छ) यस बैंकबाट प्रदान भएको विदेशी विनिमय कारोवार इजाजतपत्रको म्याद सकिएको तीस दिन भित्र इजाजतपत्र नविकरण नगराउने निकायहरूले नविकरण भएको प्रमाण पेश नगरेसम्म विदेशी मुद्रा खाता संचालन गर्न पाउने छैनन् ।

४. मूल परिपत्रको दफा २ "**विविध व्यवस्था**" शिर्षक अन्तरगत खण्ड (क), (घ), (ज) र (त) मा उल्लिखित व्यवस्था पछि देहायका व्यवस्था थप गरिएको छ :-

खण्ड (क) मा थप गरिएको व्यवस्था :

प्रचलित विनिमय दर भन्नाले यस बैंकको इ.प्रा. परिपत्र संख्या: ४२६ मिति २०६३/१२/११ को परिपत्र बमोजिम यस बैंक वा यस बैंकबाट इजाजतपत्र प्राप्त "क" र राष्ट्रिय स्तरका "ख" वर्गका बैंक तथा वित्तीय संस्थाहरूले निर्धारण गर्ने विनिमय दर हुने भएकोले सेवा प्रदायकहरूले कारोवार गर्दा सोही विनिमय दरको परिधिभित्र रहेर मात्र मुल्य निर्धारण गरी कारोवार गर्नु पर्नेछ ।

खण्ड (घ) मा थप गरिएको व्यवस्था :

साथै, प्रचलित व्यवस्था अनुसार विदेशी मुद्रामा खाता खोलेका व्यक्ति वा निकायहरूले आफूले प्राप्त गरेको सेवा/उत्पादनको भुक्तानी आफ्नो विदेशी मुद्रा खाता खर्च गरी विदेशी मुद्रामै पनि गर्न सक्नेछन् ।

खण्ड (ज) मा थप गरिएको व्यवस्था

तर, फर्कने एकतर्फी हवाई टिकट मात्र रद्द गर्नेको हकमा यो व्यवस्था लागू हुनेछैन ।

खण्ड (त) मा थप गरिएको व्यवस्था

तर, विदेशी मुद्रामै विक्री भएका हवाई टिकट लगायत अन्य सेवा आदिको भुक्तानी / रिप्याट्रिएशन भने प्राप्त विदेशी मुद्रा भन्दा बढी नहुने गरी विदेशी मुद्रामै गर्न सकिने छ ।

भवदीय

(भाष्करमणि ज्ञवाली)  
कार्यकारी निर्देशक

बोधार्थ:

१. गभर्नरको कार्यालय ।
२. डेपुटी गभर्नरको कार्यालय ।
३. नेपाल सरकार, अर्थ मन्त्रालय, आ.का.वि. तथा.नि.वि.महाशाखा ।
४. बैकिङ्ग कार्यालय ।
५. बैंक तथा वित्तीय संस्था नियमन विभाग ।
६. बैंक सुपरिवेक्षण विभाग ।
७. वित्तीय संस्था सुपरिवेक्षण विभाग ।
८. आन्तरिक लेखा परिक्षण विभाग ।
९. सूचना प्रविधि विभाग :- यस विभागको वेभ साइटमा राखिदिनु हुन ।
१०. नेपाल एशोसिएशन अफ टूर एण्ड ट्राभल एजेन्ट्स, नक्साल ।
११. नेपाल नागरिक उड्डयन प्राधिकरण, केन्द्रीय कार्यालय बबरमहल ।
१२. नेपाल आयल निगम, केन्द्रीय कार्यालय, बबरमहल, काठमाण्डौ ।
१३. बोर्ड अफ एयरलाइन्स रिप्रिजेन्टेटिभ्स इन नेपाल, न्यूरोड, काठमाण्डौ ।